

संदर्भ क्र. रासुरम/आदेश/२०२३/१२५२ /
रायगड जिल्हा सुरक्षा रक्षक मंडळ,
सर्मथ सदन, प्लॉट नं. २४, २रा मजला,
बँक ऑफ इंडियाच्या वरती, खांदा कॉलनी,
नवीन पनवेल, जि. रायगड.
फोन :- ०२२-२७४५४७५०.
दिनांक :- १७.०५.२०२३.

आदेश

विषय :- रायगड जिल्हा सुरक्षा रक्षक मंडळातील नोंदीत सुरक्षा रक्षक/अधिकारी यांचे वेतन व भत्त्यांमध्ये दिनांक १ मे, २०२३ पासून सुधारणा करणेबाबत.

रायगड जिल्हा सुरक्षा रक्षक मंडळातील नोंदणीकृत सुरक्षा रक्षकांचे वेतन निश्चित करण्याचे अधिकार व कार्यपध्दती महाराष्ट्र खाजगी सुरक्षा रक्षक (नोकरीचे नियमन व कल्याण) योजना (सुधारीत) २००२ मधील खंड ३० (२) मध्ये नमुद केलेले आहेत. सुरक्षा रक्षकांच्या वेतनासाठी किमान वेतन अधिनियम, १९४८ मधील "दुकाने व व्यापारी आस्थापना" या अनुसूचित उद्योगासाठी किमान वेतनाचे दर हे आधारभूत प्रमाण मानण्याचे धोरण मंडळाने स्विकारलेले आहे. त्यानुसार सदर अनुसूचित उद्योगासाठी शासनातर्फे वेळोवेळी जो विशेष भत्ता जाहीर केला जातो, तो विशेष भत्ता मंडळातील नोंदीत सुरक्षा रक्षकांना वेळोवेळी लागू करण्यांत येतो. वाढती महागाई आणि सुरक्षा रक्षक संघटना यांनी वेळोवेळी केलेल्या मागणीनुसार सुरक्षा रक्षकांच्या वेतनात या आगोदर वेळोवेळी वाढ करण्यांत आलेली आहे. त्यानुसार मंडळातील नोंदीत सुरक्षा रक्षकांचे सध्याचे एकूण दरमहा वेतन रु. २०,९३१/- इतके आहे.

रायगड जिल्हा सुरक्षा रक्षक मंडळाच्या नोंदीत सुरक्षा रक्षकांचे पुर्वीच्या वेतनवाढीची मुदत दिनांक ३१.१२.२०२१ रोजी संपुष्टात आली असल्याने, सुरक्षा रक्षकांच्या वेतनवाढीबाबत सुरक्षा रक्षक संघटनांनी केलेल्या वेतनवाढीची मागणी व सध्याचा महागाईचादर इ. चा सर्वकंष विचार करून मंडळाने महाराष्ट्र खाजगी सुरक्षा रक्षक (नोकरीचे नियमन व कल्याण) योजना (सुधारीत) २००२ मधील खंड ३० चे उपखंड (२) मधील तरतुदीनुसार दिनांक ०२.०६.२०२२ रोजी दैनिक सकाळ, दैनिक पुण्य नगरी, दैनिक कृषीवल, दैनिक लोकमत या वर्तमानपत्रात प्रस्तावित वेतनवाढीची सुचना प्रसिध्द करून मंडळातील नोंदीत मुख्य मालक / नियोक्ता व त्यांच्या मालक संघटना आणि त्यांच्याकडे मंडळातील कार्यरत नोंदीत सुरक्षा रक्षक कामगार संघटना तसेच मंडळातील नोंदीत सुरक्षा रक्षक व इतर सर्व संबंधितांकडून सुचना व हरकती मागविण्यांत आल्या होत्या.

सदर प्रकरणी संबंधितांकडून प्राप्त झालेल्या सुचना व हरकती विचारात घेऊन, मंडळाने १ जानेवारी २०२१ पासून पुढील ३ वर्षाकरीता वेतनवाढ करण्यास मंजुरी मिळणेकरीता या मंडळाने मा. कामगार आयुक्त महाराष्ट्र राज्य, मुंबई यांना दिनांक १७.०१.२०२२ रोजी प्रस्ताव सादर केला होता. सदर प्रस्तावास अनुसरून मा. कामगार आयुक्त, महाराष्ट्र राज्य, मुंबई यांनी दिनांक १३.०४.२०२३ रोजीच्या पत्रान्वये शासनाने प्रस्ताव सादर करण्यात आला होता. सदर प्रस्तावास शासनाने दिनांक ०२.०५.२०२३ रोजीच्या पत्रान्वये मंजुरी दिली असल्याचे मा. कामगार आयुक्त महाराष्ट्र राज्य, मुंबई यांना कळविलेले आहे. मा. कामगार आयुक्त महाराष्ट्र राज्य, मुंबई यांनी शासन पत्रास अनुसरून सुरक्षा रक्षकांच्या वेतन वाढीस मंजुरी देण्यात आल्याबाबत दिनांक ०९.०५.२०२३ रोजीच्या पत्राद्वारे या कार्यालयास कळविलेले आहे.

मा. कामगार आयुक्त महाराष्ट्र राज्य, मुंबई यांच्या दिनांक ०९.०५.२०२३ रोजीच्या पत्राच्या अनुषंगाने मंडळाने वेतन वाढीबाबत महाराष्ट्र खाजगी सुरक्षा रक्षक (नोकरीचे नियमन व कल्याण) योजना (सुधारीत) २००२ मधील खंड ३० (२) च्या प्राप्त अधिकारानुसार शासन मान्यतेने मंडळातील नोंदीत सुरक्षा रक्षक/अधिकारी यांचे वेतन व भत्ते दिनांक ०१ मे २०२३ पासून पुढील तीन वर्षाकरीता (१ मे २०२३ ते ३० एप्रिल २०२६) पुनःनिर्धारित केले आहेत व त्याप्रमाणे मंडळातील नोंदीत सुरक्षा रक्षक / अधिकारी यांना वेतन व भत्ते यामध्ये वाढ लागू करण्याचा मंडळाने निर्णय घेतलेला आहे. त्यानुसार मंडळातील नोंदीत सुरक्षा रक्षक /अधिकारी यांचे सुधारीत वेतन व भत्ते पुढीलप्रमाणे राहतील.

१)

मूळ वेतन

अनु.क्र.	हुद्दा	मूळ वेतन दर
१.	सुरक्षा रक्षक/महिला सुरक्षा रक्षक	रु. १३,१६९.००
२.	मुख्य सुरक्षा रक्षक	रु. १३,४४४.००
३.	सुरक्षा पर्यवेक्षक	रु. १४,१४४.००
४.	सहाय्यक सुरक्षा अधिकारी	रु. १४,३६९.००
५.	सुरक्षा अधिकारी	रु. १४,८१९.००
६.	मुख्य सुरक्षा अधिकारी	रु. १५,२६९.००

सदरचे दर दिनांक १ मे, २०२३ पासून पुढील तीन वर्षासाठी अंमलात येतील आणि रायगड जिल्हा सुरक्षा रक्षक मंडळ जि.रायगड या कार्यक्षेत्रात लागू असतील.

कृपया मागे पहावे...

२)	विशेष भत्ता (महागाई भत्ता) : मंडळातील नोंदीत सुरक्षा रक्षक / अधिकारी यांना किमान वेतन अधिनियम, १९८१ मधील "दुकाने व व्यापारी संस्था" या अनुसूचित उद्योगासाठी वेळोवेळी निश्चित केलेला महागाई भत्ता लागू राहिल.
	सक्षम प्राधिकारी, किमान वेतन अधिनियम, १९४८ मुंबई यांनी त्यांचे आदेश क्र. ग्रा.वि/कि.वे.अ./वि.भ./२०२३(१)/कार्या-१० दिनांक ०१.०२.२०२३ अन्वये दि. १ जानेवारी, २०२३ ते दि. ३० जून २०२३ या कालावधीकरीता विशेष भत्ता / महागाई भत्त्याचा दर रु. २४४४.०० दरमहा इतका निश्चित केला आहे.
३)	घरभाडे भत्ता : उपरोक्त किमान वेतनाशिवाय (मूळ वेतन व विशेष भत्ता/महागाई भत्ता मिळून) मंडळाच्या नोंदीत सुरक्षा रक्षक / अधिकारी यांना त्यांचे किमान वेतनावर २० टक्के दराने दरमहा घरभाडे भत्ता प्रचलित पध्दतीनुसार देय राहिल.
४)	प्रवास भत्ता : सर्व नोंदीत सुरक्षा रक्षक/अधिकाऱ्यांना रुपये २३९८.०० दरमहा इतका प्रवास भत्ता लागू करण्यांत आलेला आहे.
५)	धुलाई भत्ता : सर्व नोंदीत सुरक्षा रक्षक/अधिकाऱ्यांना रुपये १३०८.०० दरमहा इतका धुलाई भत्ता लागू करण्यांत आलेला आहे.
६)	शैक्षणिक भत्ता : सदर वेतन वाढीमध्ये शैक्षणिक भत्ता गोठविण्यात आला असून, सदर शैक्षणिक भत्त्याची रक्कम प्रवास भत्ता व धुलाई भत्ता यामध्ये वर्ग करण्यात आली आहे.
७)	रजाकालीन प्रवास भत्ता : सर्व नोंदीत सुरक्षा रक्षक/अधिकाऱ्यांना वेतनामध्ये रु.१००.०० ऐवजी रु.१०९.०० दरमहा इतका रजाकालीन प्रवास भत्ता लागू करण्यांत आलेला आहे.
८)	सुरक्षा रक्षकांना निश्चित केलेले वेतन व भत्ते हे २६ दिवसांकरिता ८ तासांच्या कामासाठी असून, अतिकालीन कामाचा मोबदला किमान वेतनाच्या (मूळवेतन + विशेष भत्ता) दुप्पट दराने देय राहिल.
९)	लेव्हीच्या दरात अथवा संरचनेत कोणताही बदल केलेला नसून लेव्हीचे दर पूर्वीप्रमाणेच राहतील. त्याचप्रमाणे सुरक्षा रक्षकांच्या किमान वेतनावर (मूळवेतन + विशेष भत्ता) ४२.७५ टक्के दराने लेव्ही आणि घरभाडे भत्ता, रजाकालीन प्रवास भत्ता व जादा कामाचे वेतन यावर ३.२५ टक्के लेव्ही देय राहिल.


सुरक्षा रक्षकांना दि. १ मे, २०२३ पासून लागू करण्यात आलेले सुधारीत वेतन व भत्ते (रुपयांत)

अ. क्र.	हुदा	मूळ वेतन रुपये	विशेष भत्ता/ महागाई भत्ता (रु)	घरभाडे भत्ता (मूळ वेतन व म.भत्त्यावर २०%) (रु)	प्रवास भत्ता (रु)	रजा कालीन प्रवास भत्ता (रु)	धुलाई भत्ता (रु)	एकुण वेतन व भत्ते रुपये	लेव्ही		एकुण वेतन व लेव्ही
									४२.७५ टक्के लेव्ही (मुळ पगार व महागाई भत्ता)	३.२५ टक्के लेव्ही (घरभाडे भत्ता, शैक्षणिक भत्ता, रजाकालीन प्रवास भत्ता व जादा कामाचा मोबदला)	
१	सुरक्षा रक्षक	१३१६९	२४४४	३१२३	२३९८	१०९	१३०८	२२५५१	६६७५	१०५	२९३३१
२	मुख्य सुरक्षा रक्षक	१३४४४	२४४४	३१७८	२३९८	१०९	१३०८	२२८८१	६७९२	१०७	२९७८०
३	सुरक्षा पर्यवेक्षक	१४१४४	२४४४	३३१८	२३९८	१०९	१३०८	२३७२१	७०९१	११७	३०९२३
४	सहा.सुरक्षा अधिकारी	१४३६९	२४४४	३३६३	२३९८	१०९	१३०८	२३९९१	७१८८	११३	३१२९२
५	सुरक्षा अधिकारी	१४८१९	२४४४	३४५३	२३९८	१०९	१३०८	२४५३१	७३८०	११६	३२०२७
६	मुख्य सुरक्षा अधिकारी	१५२६९	२४४४	३५४३	२३९८	१०९	१३०८	२५०७१	७५७२	११९	३२७६२

* किमान वेतन = मूळ वेतन + विशेष भत्ता / महागाई भत्ता

* घरभाडे भत्ता हा मूळ वेतन व महागाई भत्ता यावर @ २०% कायम असून, मूळ वेतन व महागाई भत्त्यात वाढ झाल्यास घरभाडे भत्त्यात वाढ होते.

सबब, मंडळातील सर्व नोंदीत मुख्य मालकांना निर्देशित करण्यात येते की, आस्थापनेत वितरीत केलेल्या सुरक्षा रक्षक/अधिकारी यांचे उपरोक्त तक्त्यामध्ये दर्शविल्यानुसार माहे १ मे २०२३ पासून सुधारीत दराने वेतन व लेव्ही, मंडळास अदा करण्यात यावी.



(दिनेश सां. दाभाडे)

अध्यक्ष,

रायगड जिल्हा सुरक्षा रक्षक मंडळ तथा
सहाय्यक कामगार आयुक्त.



प्रति,


मे. वा. रं. सि. सु. रि. रि.

Walsons Services Private Limited

401/413, 4th Floor,

Man Commercial Complex,

near Jawahar Nagar Fatak,

and Sunder Transport Udyog Bhavan,

Chandrapur (East), Mumbai - 400 083